

ئاندېرسېن چۆپەكلىرى



پادشاھنىڭ يېڭى كىيىمى

شىنجاڭ خەلق نەشرىياتى

ئاندىر سېن چۆچەكلىرى

پادشاھنىڭ يېڭى كىيىمى

تەرجىمە قىلغۇچى : پاتىگۈل مىجىت

شىنجاڭ خەلق نەشرىياتى

2008 - يىل ئۈرۈمچى

图书在版编目(CIP)数据

安徒生童话选. 2: 维吾尔文/ (丹) 安徒生(Andersen, H. C.) 著; 帕提古丽·米吉提译. —乌鲁木齐: 新疆人民出版社, 2008. 2

ISBN 978—7—228—10730—8

I. 安… II. ①安… ②帕… III. 童话—作品集—丹麦—近代—维吾尔语 (中国少数民族语言) IV. I534.88

中国版本图书馆 CIP 数据核字 (2008) 第 017259 号


作 者	(丹)安徒生
译 者	帕提古丽·米吉提
责任编辑	艾合买提·伊明
责任校对	阿达米提·买合苏提, 阿孜古丽·克力木
封面设计	买买提·诺比提
出版发行	新疆人民出版社
电 话	(0991)2827472
地 址	乌鲁木齐市解放南路 348 号
邮 编	830001
印 刷	新疆新华印刷二厂
经 销	新疆维吾尔自治区新华书店
开 本	880×1230 毫米 1/32
印 张	5.25
版 次	2008 年 2 月第 1 版
印 次	2008 年 2 月第 1 次印刷
印 数	1—5000
定 价	13.00 元

بۇ كىتاب جۇڭگو ئۆسمۈرلەر - بالىلار نەشرىياتىنىڭ 2005 - يىلى 10 - ئاي 1 - نەشرى ، 2005 - يىلى 10 - ئاي 1 - باسمىغا ئاساسەن تاللاپ تەرجىمە ۋە نەشر قىلىندى .

本书根据中国少年儿童出版社 2005 年 10 月第 1 版，2005 年 10 月第 1 次印刷本选译出版。

پادشاھنىڭ يېڭى كىيىمى (ئاندىرسېن چۆچەكلىرى — 2)

ئاپتورى : ئاندىرسېن (دانىيە)
تەرجىمە قىلغۇچى : پاتىگۈل مىجىت
مەسئۇل مۇھەررىرى : ئەخمەت ئىمىن
مەسئۇل كوررېكتورى : ئادالەت مەخسۇت ، ئارزۇگۈل كېرەم
مۇقاۋا لايىھىلىگۈچى : مەمەت نەۋبەت
نەشر قىلىپ تارقاقچۇچى : شىنجاڭ خەلق نەشرىياتى
تېلېفون : 0991—2827472
ئادرېسى : ئۈرۈمچى شەھىرى جەنۇبىي ئازادلىق يولى 348 - نومۇر
پوچتا نومۇرى : 830001
باسقۇچى : شىنجاڭ شىنخۇا 2 - باسما زاۋۇتى
ساتقۇچى : شىنجاڭ ئۇيغۇر ئاپتونوم رايونلۇق شىنخۇا كىتابخانىسى
فورماتى : 880×1230 مىللىمېتىر 1/32
باسما تاۋىقى : 5.25
نەشرى : 2008 - يىلى 2 - ئاي 1 - نەشرى
باسمىسى : 2008 - يىلى 2 - ئاي 1 - بېسىلىشى
تىراژى : 1—5000
كىتاب نومۇرى : ISBN 978—7—228—10730—8
باھاسى : 13.00 يۈەن



Hans Christian Andersen

بۇ كىشى خانىس خىرىستىئان ئاندېرسېن.

ئۇ دانىيىدە تۇغۇلغان.

لېكىن، ئۇ ئىجاد قىلغان چۆچەكلىرى دانىيىدىن

جىق - جىق ھالقىغان.

يۈتۈن دۇنيا ئۇنىڭ چۆچەكلىرىنى ھازىرغىچە

ئىگلاپ كەلمەكتە.



مۇھەررىردىن



خانىس خىرىستىئان ئاندىرسېن (1805 — 1875)،
 دانىيىنىڭ 19 - ئەسىرىدىكى ئاتاقلىق بالىلار چۆچىكى
 يازغۇچىسى. ئۇ دانىيىنىڭ ئوتتۇرا قىسمىدىكى ئودنسىيە
 دېگەن كىچىك بىر شەھەردە دۇنياغا كەلگەن. ئۇنىڭ
 دادىسى موزدۇز بولۇپ، ئەنگلىيە - فرانسىيە ئۇرۇشى
 مەزگىلىدە ناپولېئونغا ياللانما ئەسكەر بولغان، كېيىن
 كېسەل سەۋەبى بىلەن ھەربىي سەپتىن چېكىنىپ، ئۇزۇن
 ئۆتمەي ئۆلۈپ كەتكەن. ئاندىرسېن بۇ چاغدا ئاران 11
 ياشتا بولۇپ، ئانىسىنىڭ ئائىلە خىزمىتىدىن تاپقان
 كىرىمى بىلەن كۈن ئۆتكۈزگەن. ئاندىرسېن ئائىلە
 تۇرمۇشىنىڭ قىيىنچىلىقىدىن مەكتەپتە ئوقۇشقا ئامالسىز



قېلىپ، يۇڭ توقۇلما مالار دۇكىنىدا مال ساتقۇچى بولۇپ ئىشلىگەن. 1819 - يىلىغا كەلگەندە ئاندېرسېن ئارتىس بولۇش ئويى بىلەن كوپېنھاگېنغا كېلىپ، پادىشاھلىق تىياتىرىغا قارا خىزمەتچى بولۇپ ئورۇنلاشقان، كېيىن بىر قىسىم ئاق كۆڭۈل سەنئەتكارلارنىڭ ياردىمى بىلەن بىر كىشىلىك ئوقۇتۇش ياردەم پۇلىغا ئېرىشىپ، مۇنتىزىم مەكتەپكە كىرگەن.

ئاندېرسېن ئوقۇۋاتقان چاغلىرىدىلا ئەدەبىي ئىجادىيەت بىلەن شۇغۇللىنىشقا باشلىغان. ئۇ شېئىر، دراما، ھېكايە، ساياھەت خاتىرىسى قاتارلىق ئەسەرلەرنى يېزىپ كۆرگەن. ئەمما، ئۇنىڭ ھەقىقىي قابىلىيىتى چۆچەك ئىجادىيىتىدە ئىپادىلەنگەن. ئۇنىڭ بىزگە قالدۇرۇپ كەتكەن ئېسىل ئەدەبىي مىراسلىرى ئاساسەن بالىلار چۆچىكى بولۇپ ھېسابلىنىدۇ. ئاندېرسېن ئۆمرىدە 160 پارچىدىن ئارتۇق چۆچەك يازغان. ئۇ دۇنيادىكى ئەڭ مەشھۇر بالىلار چۆچىكى يازىدىغان يازغۇچىلارنىڭ بىرى.

19 - ئەسىرنىڭ 30 - ، 40 - يىللىرى ئاندېرسېننىڭ چۆچەك ئىجادىيىتىنىڭ ئەڭ گۈللەنگەن دەۋرى ھېسابلىنىدۇ.

ئاندېرسېننىڭ چۆچەكلىرى تەسەۋۋۇرغا باي، ئىدىيىۋىلىكى چوڭقۇر، شېئىرىي تۇيغۇ بىلەن فانتازىيىگە تويۇنغان. ئۇ تەسۋىرلىگەن ئۇچار قۇش، ھايۋانات، قۇرت - قوڭغۇزلار، بېلىقلار، گۈللەر، ئوت -



گىياھلار، پۈتكۈل تەبىئەت، ھەتتا ئائىلە سايىمان - جابدۇقلىرى، ئويۇنچۇقلاردا ھېسسىيات پەيدا بولۇپ، ئۇلارغا كىشىنىڭ مەستلىكى كەلگۈدەك ھالدا قايتىدىن جان كىرىدۇ؛ دادىللىق بىلەن قىلىنغان تەسەۋۋۇر زامان، ماكاننىڭ چېگراسىدىن ھالقىپ ئۆتۈپ كېتىدۇ؛ ئۇنىڭ ئاجايىپ قىزغىنلىق بىلەن بىلىمگە ئىنتىلىش ئارزۇسى تەبىئەت دۇنياسىنىڭ سىرىنى ئېچىپ تاشلايدۇ؛ ئاجايىپ - غارايىپ چاقماقنىڭ ياردىمى بىلەن شاكىچىك ئەسكەر پادىشاھ بولىدۇ؛ سەت ئۆردەك چىرايلىق ئاق قۇغا ئايلىنىدۇ؛ شىددەتلىك شەرق شامىلى باتۇرلارنى ئەقىل - پاراسەت ماكانى ۋە بەختلىك ئارال دۆلىتىگە باشلاپ كېلىدۇ؛ بۆلبۈلنىڭ تۆككەن مۇڭلىرى تىمتاسلىقنى بۇزۇپ تاشلاپ، ئۇنى ئۆزىگە بويسۇندۇرىدۇ؛ ئەمەلگە ئېشىشقا مۇمكىن بولمايدىغان ئىشلارنىڭ ئەمەلگە ئېشىشىغا مۇمكىنچىلىك تۇغۇلىدۇ. ئومۇمەن، ئاندېرسېننىڭ چۆچەك دۇنياسىدا تەبىئەتتىكى مەۋجۇداتلارنىڭ ھەممىسى كىشىلەر بىلەن بىللە ئىجتىمائىي تۇرمۇشقا كىرىپ كېلىدۇ. مەيلى ئەپسانىدىكى دۇنيا بولسۇن ياكى رېئال تۇرمۇش بولسۇن بىر - بىرى بىلەن زىچ بىرلىشىپ كېتىدۇ.

ئاندېرسېن ئۇسلۇب جەھەتتە ئىخچام، روشەن بولۇشقا ئالاھىدە دىققەت قىلاتتى، ھەرقانداق ۋاقىتتا ئەسەرنىڭ ئىدىيىۋى مەزمۇنىغا نۇقسان يەتكۈزىدىغان يۈزەكى ھەشەمەتلەرگە بېرىلمەيتتى. تىلىنىڭ جانلىق



بولۇشى بىلەن بىر ۋاقىتتا، تىلىدا ساپ، جانلىق خەلق
 تىلىنىڭ سەھراچە پۇراقلىرىمۇ بار ئىدى.
 ئاندېرسېن ئۆمۈر بويى ئۆيلەنمىگەن. ئۇ پۈتۈن
 ئۆمرىنى چۆچەك ئىجادىيىتىگە بېغىشلاپ،
 ئىنسانىيەتنىڭ ئىلغار مەدەنىيەت ئىشلىرىغا تەقدىم
 قىلغان. ئاندېرسېن 1875 - يىلى كوپېنھاگېندىكى بىر
 ئاغىنىسىنىڭ ئۆيىدە كېسەل بىلەن ۋاپات بولغان.





چۈشەنچىلىرى



ئاندىر سېن



مۇندەرىجە

1	 ئېتانىڭ گۈللىرى
18	 پادشاھنىڭ يېڭى كىيىمى
32	 چاقماق قۇتسى
49	 قەيسەر قەلەي ئەسكەر
60	 ياۋا ئاق قۇ
96	 گۈل پەرى
108	 شەمشاد
126	 ئۇچار ساندۇق
140	 ھومېر قەبرىسىدە ئېچىلغان قىزىلگۈل
143	 چوشقا باققۇچى



ئىتالىيەلىك گۈللەرنى

— بىچارە گۈللەرىم، راستتىنلا ئۆلۈپ قالغانىدىمۇ؟ — دەپتۇ كىچىككىنە ئېتا، — ئاخشام تېخى ئۇلار شۇنداق چىرايلىق تۇراتتى، مانا ئەمدى يوپۇرماقلىرى سولشىپلا كېتىپتۇ، بۇ نېمە ئۈچۈن؟ — دەپ سورايتۇ ئۇ دىۋاندا ئولتۇرغان ئالىي مەكتەپ ئوقۇغۇچىسىدىن.

ئۇ بۇ بالغا بەكمۇ ئامراق ئىكەن. ئۇ ئېتاغا قىزىق — قىزىق ھېكايىلەرنى ئېيتىپ بېرىدىكەن، قەغەزنى قىيىپ تانسا ئوينىۋاتقان خانىمنىڭ، گۈل — گىياھلارنىڭ، ئوردا — قەسىرلەرنىڭ شەكلىنى چىقىرالايدىكەن. ئۇنىڭ مىجەز — خۇلقىمۇ شۇنداق ئوڭلۇق ئىكەن.

— بۇ گۈللەر بۈگۈن زادى نېمىشقا بۇنداق سەتلىشىپ كېتىدىمۇ؟ — دەپ سورايتۇ ئېتا قولىدىكى



بىر تۇتام سولشىپ قالغان گۈلنى ئۇنىڭغا كۆرسىتىپ تۇرۇپ.

— ئۇلارنىڭ نېمىشقا بۇنداق سولشىپ كەتكىنىنىڭ سىرىنى دەپ بېرەيمۇ؟ — دەپتۇ بالا، — ئۇلار كېچىچە تانسا ئويىناپ چىققاچقا، ئاشۇنداق سالپىيىپ قالغان گەپ.

— گۈللەر تانسا ئوينىيالمىدىغان تۇرسا؟ — دەپتۇ ئېتا.

— ئۇلار تانىسىغا ئۇستا. ھەممىمىز شېرىن ئۇيقۇغا چۈشكەندە، ئۇلار چۆرىدىشىپ تانسا ئوينىمايدۇ، ھەر ئاخشىمى تانسا كېچىلىكى ئۆتكۈزىدۇ.

— كىچىك بالىلارمۇ تانىسىغا قاتناشسا بولمامدۇ؟ — بولىدۇ، — دەپتۇ بالا، — كىچىككىنە دەستارگۈل بىلەن لاندشگۈلمۇ قاتنىشىۋاتقان يەردە، ئەلۋەتتە بولىدۇ.

— ئەڭ چىرايلىق گۈللەر قەيەردە تانسا ئوينىمايدىغاندۇ؟

— پادىشاھنىڭ يازلىق ئوردىسىغا بېرىپ باققانمىدىڭىز؟ ئۇ يەردە چىرايلىق گۈللەر شۇنچىلىك كۆپ. بولكا ئۇۋىقى تاشلاپ بەرسىڭىز، سىزگە قاراپ ئۈزۈپ كېلىدىغان ئاق قۇلارنى كۆرگەن بولغىيتتىڭىز؟ ھە، تانسا كېچىلىكى ئاشۇ يەردە ئۆتكۈزۈلىدۇ.

— تۈنۈگۈن ئاتام بىلەن ئۇ گۈلزارلىققا بېرىپ باققانمى، — دەپتۇ ئېتا، — شۇغىنىسى، دەرەخلەرنىڭ يوپۇرماقلىرى تۆكۈلۈپ يالڭاچلىنىپ قاپتۇ، چىرايلىق گۈللەرنىڭ قارىسىمۇ كۆرۈنمەيدۇ. ئۇ گۈللەر قەيەرگىمۇ



كەتكەندۇ؟ تېخى يازدىلا ئۇ يەردە نۇرغۇن گۈللەرنى كۆرگەنتىم.

— ئۇلارنىڭ ھەممىسى ئوردىغا كۆچۈپ كەتتى، — دەپتۇ بالا، — پادىشاھ ئوردا ئەھلىنى باشلاپ شەھەرگە كۆچۈپ كىرىپ كەتتى، قۇرۇق قالغان ئوردىغا گۈللەر كۆچۈپ كىرىۋالدى. ھېلى ئۆزىڭىزمۇ كۆرۈپ قالسىز. ئۇلار شۇنچىلىك خۇشال دەڭە. ئەڭ چىرايلىق ئىككى ئەتىرگۈل تەختكە چىقتى، ئۇلارنىڭ بىرى گۈل پادىشاھ، يەنە بىرى گۈل خانىش بولدى. قىزىل تاجىگۈللەرنىڭ ھەممىسى ئىككى ياققا قول باغلاپ تۇرىدۇ، گۈل پادىشاھ بىلەن گۈل خانىش «ھايت» دېسىلا ئۇلار ئويۇن قويۇپ، ئۇلارنىڭ كۆڭلىنى ئاچىدۇ. ئۇنىڭدىن كېيىن چىرايلىق گۈللەرنىڭ ھەممىسى تانىسىغا چۈشىدۇ. زەڭگەر ۋىئولېت گۈلى دېڭىز ئارمىيە ئوفىتسېرلىرى بولۇپ، شەرق نەرىگىز گۈلى خېنىم ۋە زەپەر خانىملار بىلەن تانىسا ئوينايدۇ. ياشىنىپ قالغان مېھرىگۈل بىلەن ئۇزۇن بويلۇق نېلۇپەر گۈللىرى تانىسىدا ناشايان ئىشلارنىڭ يۈز بەرمەسلىكى ئۈچۈن ئىككى چەتتە سالاپەت بىلەن ھەممىگە كۆز — قۇلاق بولۇپ ئولتۇرىدۇ.

— ئەجەب ئىش، گۈللەر ئوردىغا كىرىپ تانىسا ئوينىسا، ئۇلارنى قوغلىۋېتىدىغان ئادەم يوقمۇ؟ — دەپ سورايتۇ ئېتا.

— بۇ ئىشنى ھېچكىم ئۇقمايدۇ. كېچىسى ئوردىدا كۆزەتچىلىك قىلىدىغان بوۋاي ئاچقۇچىلىرىنى شاراقلىتىپ يېتىپ كېلىشىگە، گۈللەر ئۇزۇن پەردىلەرنىڭ ئارقىسىغا ئۆتۈۋېلىپ مارىشىدۇ. «بۇرۇمغا



گۈللەرنىڭ ھىدى كېلىۋاتىدۇيا» دەيدۇ بوۋاي، ئەمما ئۇ گۈللەرنى كۆرمىەيدۇ.

— ئەجەب قىزىق، — دەپ چاۋاك چېلىپ كېتىپتۇ
ئېتا، — ئۇ گۈللەرنى مەنمۇ كۆرەلمەسمەنمۇ؟

— كۆرەلەيسىز، — دەپتۇ ئوقۇغۇچى بالا، — شۇنى
ئېسىڭىزدە تۇتۇڭكى، دېرىزىدىن ئىچىگە قارىسىڭىزلا
ئۇلارنى كۆرەلەيسىز. مەن بۈگۈن دېرىزىدىن قارىسام،
ئۇزۇن بىر تال نېلۇپەر گۈلى خۇددى ئاقچى ئانىدەك
دېۋاندا سوزۇلۇپ يېتىپتۇ.

— ئۆسۈملۈك باغچىسىدىكى گۈللەرمۇ ئۇ يەرگە
بارامدۇ؟ شۇنچە ئۇزۇن يولدا ئۇلار ھېرىپ، قۇرۇپ
قالمامدۇ؟

— ئۇنداق بولمايدۇ. ئۇلار بېرىشنى خالىسىلا ئۇچۇپ
بارىدۇ. سىز ئاشۇ قىزىل، سېرىق، ئاق رەڭلىك
چىرايلىق كېپىنەكلەرنى كۆرمىگەنمۇ، ئۇلارمۇ خۇددى
گۈلگىلا ئوخشايدىغۇ. ئەسلىدە ئۇلار گۈل ئىكەندۇق.
ئۇلار گۈل بەرگىلىرىنى خۇددى قاناتقا ئوخشاش قېقىپ،
گۈل شاخلىرىدىن ئاسمانغا سەكرەيدىكەن، ئاندىن
ئۇچالايدىكەن. ئۇلار بەكمۇ ئەدەپلىك ئۇچقاچقا،
كۈندۈزلىرىمۇ ئۇچۇشىغا رۇخسەت قىلىنغانىكەن. ئۇلار
گۈللەرنى ماكان، گۈل بەرگىلىرىنى قانات قىلغانىكەن.
ئۇلارنى سىزمۇ چوقۇم كۆرگەن. ئۆسۈملۈك
باغچىسىدىكى گۈللەرگە شاھ ئوردىسىغا بېرىش نېسىپ
بولمىغاندۇ، ئۇلار ئۇ يەرنىڭ كېچىسىنىڭ تولىمۇ
كۆڭۈللۈك بولىدىغىنىنى بىلمەيدىغاندۇ ھەرقاچان، شۇڭا
مەن سىزگە، ئۆسۈملۈك باغچىسىدىكى پروفېسسور



ھەيران قالغۇدەك بىر ئىشنى ئۆگىتىپ قوياي. سىز ئۇنىڭ باغچىسىغا بېرىپ قالسىڭىز، ئۇچرىغانلىكى بىر گۈلگە پادىشاھ ئوردىسىدا تەنتەنىلىك تانسا كېچىلىكى ئۆتكۈزۈلىدىغانلىقىنى خەۋەر قىلىپ قويۇڭ. ئۇ گۈل بۇ خەۋەرنى بىردەمدىلا باشقا گۈل ئاداشلىرىغا تارقىتىۋېتىدۇ. شۇنىڭ بىلەن ھەممە گۈل ئوردىغا ئۇچۇپ كېتىدۇ. پروفېسسور كېلىپ شۇنداق قارىسا بىرمۇ گۈل يوق. ئۇ گۈللىرىنىڭ قەيەرگە كەتكەنلىكىنى بىلەلمەي داڭ قېتىپ قالىدۇ.

— لېكىن، گۈل سۆزلىيەلمەيدىغان تۇرسا، بىر - بىرىگە قانداق خەۋەر يەتكۈزىدۇ؟ — دەپ سوراپتۇ ئېتا. — توغرا، ئۇلار سۆزلىيەلمەيدۇ، ئەمما بىر - بىرىگە مەقسىتىنى قول ئىشارىسى بىلەن ئۇقتۇرالايدۇ. سىز ئۇلارنىڭ مەيىن شامال چىققاندا باشلىرىنى لىڭشىتىپ، يوپۇرماقلىرىنى يېنىك شىلدىرلاتقىنىنى كۆرمىگەنمۇ؟ ئۇلار شۇ ئارقىلىق بىر - بىرىگە مەقسىتىنى چۈشەندۈرىدۇ.

— پروفېسسور ئۇلارنىڭ ئىشارەت بىلەن سۆزلىشىشىنى بىلەمدىغاندۇ؟

— ئەلۋەتتە، بىلىدۇ. بىر كۈنى ئەتىگەن ئۇ باغچىغا كىرسە، بىر چاققاق يوپۇرماقلىرى بىلەن ئىشارەت قىلىپ چىرايلىق قىزىل چىنىگۈلگە: «سىز نېمىدېگەن ئوماق، مەن سىزنى سۆيىمەن» دەۋاتقۇدەك. پروفېسسورنىڭ بۇنداق ئىشلار بىلەن خۇشى بولمىغاچقا، چاققاقنىڭ يوپۇرمىقىغا بىرنى ئۇرۇپتىكەن، چاققاق شۇ ھامان ئۇنىڭ قولىنى چېقىۋاپتۇ - دە، پروفېسسورنىڭ قولى

ئېچىشىپ، ئوتتەك قە-
زىپ كېتىپتۇ. شۇنىڭ-
دىن ئېتىبارەن ئۇ
چاققاققا ھەرگىز يېقىن
كەلمەپتۇ.

— تازا قىزىق ئىش
بويىتۇ، — دەپ كۈلۈپ
كېتىپتۇ ئېتتا.

— كىچىك بالىنى
ئىشىنىدۇ دەپ ئاشۇنداق
غەلىتە گەپلەرنى قىلىپ
يۈرەمسەن؟ — دەپتۇ
قاچانلاردىدۇر كىرىپ

ساپادا ئولتۇرۇۋالغان پارلامېنتنىڭ سۆرۈن چىراي
مەسلىھەتچىسى. ئۇ بۇ ئوقۇغۇچىغا بەكمۇ ئوچ ئىكەن،
ئۇ قىيغان رەسىملەرنى تېخىمۇ ياخشى كۆرمەيدىكەن. ئۇ
قىيغان رەسىملەرنىڭ ئىچىدە دارغا ئېسىلغان بىر
ئادەمنىڭ رەسىمى بار ئىكەن. ئۇ ئالىقىنىغا ئېلىۋالغان
يۈرەك ئۇنىڭ نۇرغۇن يۈرەكنى ئوغرىلىغانلىقىنىڭ
بەلگىسى ئىكەن. يەنە بىر رەسىمدە، بىر جادۇگەر
مومايىنىڭ ئېرىنى قاڭغىرىغا مىندۈرۈپ، ئۆزى
سۈپۈرگىگە مىنىپ ئۇچۇپ كېتىۋاتقانلىقى
قىيىلغانىكەن. ئۇ بۇ رەسىملەرنى كۆرسىلا ھازىرقىدەك
كوتۇلداپلا كېتىدىكەن: «قانداق گەپ بۇ؟ مۇشۇ ئارقىلىق
كىچىك بالىلارنى گوللىماقچىمۇ؟ ئۇچىغا چىققان
خىيالپەرەسلىكقۇ بۇ».





ئوغۇل ئوقۇغۇچى سۆزلەپ بەرگەن قىزىقارلىق ئىشلار ئېتانىڭ خىيالىدىن زادى نېرى بولماپتۇ. «گۈللەرنىڭ سولشىپ بېشىنى ساڭگىلىتىۋېلىشى ئۇلارنىڭ تاڭ ئاتقۇچە تانسا ئويناپ ھېرىپ كەتكەنلىكىدىن ئىكەن - دە، ئۇلار ئاغرىپ قالامدۇ يا» دەپ ئويلاپتۇ ئېتا.

شۇنىڭ بىلەن ئۇ بۇ گۈللەرنى چىرايلىق ياسالغان ئۈستەلنىڭ ئۈستىدىكى ئويۇنچۇقلارنىڭ يېنىغا ئويناتقىلى ئاپىرىپتۇ. ئۈستەلنىڭ تارتىملىرىمۇ ئېتا ئامراق ئويۇنچۇقلار بىلەن تولغانىكەن. ئۇنىڭ قونچىقى سوفىيە كارىۋىتىدا ئۇخلاۋاتقاندا - كەن. ئۇ قونچىقىغا:

— سوفىيە، ئورنۇڭدىن تۈرە. بۈگۈنچە تارتىمىنىڭ ئىچىدە يېتىپ تۇرغىن، بىچارە گۈللەر ئاغرىپ قاپتۇ، ئۇلار كارىۋىتىڭدا يېتىپ ئارام ئېلىۋالسۇن. شۇنداق قىلساق، ئۇلار ساقىيىپ قالامدۇ تېخى، — دەپ، ئۇنى ياتقان ئورنىدىن يۆتكىۋېتىپتۇ.

سوفىيە مېنى ئىسسىق ئورنۇمدىن تۇرغۇزۇۋەتتى، دەپ خاپا بولۇپ، دومسايغىنىچە بىر ئېغىزمۇ گەپ قىلغىلى ئۈنمەپتۇ.

ئېتا گۈللەرنى كارىۋاتقا ئاۋايلاپ ياتقۇزۇپتۇ، ئاندىن تاتلىققىنا ئۇخلىۋالسۇن، دەپ ئۈستىگە كىچىك يۇڭ ئەدىيال يېپىپ قويۇپتۇ، ئاندىن ئۇلارغا:

— مەن سىلەرگە چاي دەملەپ كىرەي، ئۇنى ئىچىپ بىرلا تەرلەنسەڭلار، ئەتە ساقىيىپ قوپىسىلەر، — دەپتۇ، ئاندىن ئەتىگەنلىك قۇياش كۆزىنى چىقىپ